шАЕ Мая 


АНДРЭЙ АЛЕКСАНДРОВІЧ 


Гэй, ад краю ў край спявай! 
Сёння свята--Першы май, 


ў На парад мы вышлі шчыра: 
Раз, 
Два, 
Тры, 
ій Чатырыі 


На парад, за радам рад, 
Ударных шмат ідзе брыгад. 


Мы заксама брыгадзіры: 
Раз, 


Два, 
Тры, 
4 Чатыры! 
Ёсць на свеце 'ШчЭ паны, 
Ім так хочацца вайны... 
Мы будуем справу міру: 
Раз, 
Два, 
Тры, 
Чатыры! 

Н.К. КРУПСКАЯ 


Было гэта даўно, за царом. 

Паліцыя арыштавала Леніна. Яго пасадзілі надоўга 
ў турму, а потым выслалі ў Сібір, далёка ад чыгункі, 
у глухую вёску Шушэнскае. Прыехала да яго і я 
Н. К. КРУПСКАЯ З маткай. 1 

Апрача Леніна ў той-жа вёсцы жылі і другія 
ссыльныя: адзін фінскі рабочы--Аскар, другі польскі рабочы -- Прамінскі. 
У Прамінскага была вялікая сям'я: жонка і шасцёра дзяцей. І Аскар, 
і Прамінскі часта прыходзілі да нас. 

Вось настаў дзень Першага мая. 

Раніцай прышоў да нас Прамінскі. Ён выглядаў па-святочнаму: надзеў 
чысты каўнерык, чыста вымыўся. 

Утраіх--Ілыіч, я і Прамінскі-- пайшлі мы да Аскара. Узялі з сабой 
і Ільічовага паляўнічага сабаку Жэньку. Жэнька бачыў, што мы нечага 
радуемся, і стаў весела лётаць і цяўкаць. 

У хаце, дзе жыў Аскар, мы паселі і пачалі дружна спяваць першамай- 
скую рабочую песню. 

Праспявалі мы па-руску, потым зраспявалі па-польску тую-ж песню 
і парашылі пайсці пасля абеду адсвяткаваць май у похе. Як парашылі, 
так і зрабілі. 

і У поле нас пайшло цэлых шэсць чадавек, бо Прамінскі ўзяў сваіх двух 
сыноў. У полі было яшчэ мокра. Снег толькі-толькі яшчэ растаў. 

Калі знайшлі ў полі сухі ўзгорак, Прамінскі спыніўся: дастаў з кішэні 
чырвоную хустачку, разгарнуў яе на зямлі і ўстаў на галаву. Дзеці за- 
пішчалі ад радасці. 

Вечарам сабраліся ўсе ў нас. Прамінскі прышоў з жонкай і дзецьмі. 
Спявалі ўвесь вечар рэволюцыйныя песні. Спявала і мая маці і чатырнац- 
цацігадовая дзяўчына Паша, якая жыла ў нас. х 

Пасля. вечара мы з Ільічом доўга не маглі заснуць: усё думалі аб 
вялікіх рабочых дэманстрацыях, у якіх мы калі-небудзь прымем удзел. 

Прайшло з таго часу шмат гадоў. Цяпер Першае мая ў нас, у краіне 
Советаў, святкуюць мільёны рабочых і калгаснікаў. Ячы святкуюць сваю 
перамогу. Яны шлюць сваё прывітанне рабочым усяго свету. 

У другіх краінах няма яшчэ совецкай улады і капіталісты забараняюць 
рабочым выходзіць на вуліцу, але рабочыя іх не слухаюць, і 1-га мая 


выходзяць на вуліцы, на змаганне ўжо не дзесяткамі, а тысячамі, дзесят- 
камі тысяч. : і 

Ідучы на сход піонерскага атрада, Віцік ведаў: яго могуць выбраць 
сёння парадным камандзірам. 

Учора сказаў яму Лёва пад вялікім сакрэтам: 

-- Ці цябе, ці Рому. Я чуў ад важатага. У вас абодвых роўныя 
адметкі па вучобе. 

Лёва нават пазайздросціў Віціку: 

-- Добра табе...---праказаў ён.-- Каб не было ў мяне двух спазненняў-- 
мо' і я быў-бы кандыдатам. цай 

Віцік ішоў на сход.і перад яго вачыма ўяўлялася: 

Першы май. Будынкі адзеліся ў доўгія лозунгі. Кожны будынак гаво- 
рыць яркімі словамі - лозунгамі. Сцягі, як тое лісцё, -дражняцца з ветрам. 
На вулічных скрыжаваннях горада гучыць радыёмузыка. Музыка не такая, 
як кожны дзень, а святочная, яркая. Вуліца - нібы на ёй расцвіў мак. 
Рабочыя калоны, калоны... Расцвіў мак людзей і сярод яго гудуць чмялі-- 
іграюць медныя трубы. А сонца іграе на трубах. Дзе ні глянь -- усюды 
музыка, Яна льецца з усіх завулкаў веснавою паводкай, Яна залівае Пляц 
Волі. На пляцы- парад вялікага Мая! 

І вось, сярод цвітучага дня--іхні піонерскі атрад. Ён ідзе нага ў нагу 
роўнымі радамі. Наперадзе атрада--парадны камандзір,--ён, Віцік. Ён з ба- 
рабанам. У яго вялікая гордасць. Бо ён-жа вядзе ўвесь атрад пад тахты 
барабана. 

... Тра-та-та... Тра-та-та... Я 

... Тра-та-тра-та-тра-та-та-т.., 

-- Раз-два! 

-- Раз:два! 


С. Баранавых 
Мал. В. Басава 


В.І. ЛЕНІН 


ЭЗ. КРАСАВІКА 1935 г. СПОЎНІЛАСЯ 65 ГОД З ДНЯ 

НАРАДЖЭННЯ НАЙВЯЛІКШАГА НАСТАЎНІКА 

і ПРАВАДЫРА ПРАЦОЎНЫХ УСЯГО СВЕТУ- 
в. і. ЛЕНІНА. 


ЮНЫЯ ленінцы-піоОнеЕРы і ОКЦЯБРАТЫ! 
БУДЗЬЦЕ ГАТОВЫ ПРАДАЎЖАЦЬ і ЗАВЯРШАЦЬ 
ВЯЛіІКУЮ СПРАВУ ЛЕНіНА- СТАЛІНА! 


Увесь пляц бачыць яго. Гэта-ж ён, Віцік, першы вучань атрада, бо. 


ён-жа ідзе паперадзе. Усе глядзяць на яго. За ім ідзе ўвесь атрад. 

--. Раз-два! 

А каля трыбуны Віціка бачаць усе вялікія людзі рэспублікі. 

І гучны голас з трыбуны: 

-- Піонерам--ура! 

-- Ура!--коціцца рэха ў тысячу галасоў. 

Ах, які ён вялікі, цёплы Май! . 

й “". 

На такі сход прышлі ўсе піонеры атрада. Важаты атрада, Жэня, вёў 
сход. Гаварыла настаўніца, Марына Сямёнаўна. 

Яна ўстала з крэсла, зірнула на журнал з адметкамі ды сказала: 

-- Першымі па адметках ідуць Рома Карнейчык і Віцік Саўчык. 
Як у Ромы, так і ў Віціка ўсе прадметы на СканаЎ А па дысцыпліне 
ў іх ,вельмі добра“. 

Яна ўзняла вочы, акінула позіркам увесь клас, дзе адбываўся сход. 
Віцік сядзеў на задняй скамейцы, разам з Карасікам. Марына Сямёнаўна 
нават крышачку здзівілася: ,Як-жа гэта ён не спазніўся на сход?“ 

Карасік заўсёды позніцца на першыя ўрокі. Ён кожны раз сядзіць на 
. скамейцы тых, што позняцца. 

Свайго здзіўлення Марына “Сямёнаўна цяпер, перад класам, не пака- 
зала. Яна пазірала на Віціка і гаварыла: 

-... У абодвых- на «добра“. Толькі ў Віціка апошняя пісьмовая ра- 
“бота--з плямамі, і малюнкі нейкія брудныя намаляваны. І я лічу, што 
першым парадным камандзірам павінен быць Рома. 

Віцік аж прыўзняўся ад такіх слоў., 

-- Марына Сямёнаўна...--ледзь ие скрозь слёзы праказаў ён,--Марына 
Сямёнаўна... 

Жэня перапыніў Віціка: 

-- Табе будзе дадзена слова. 

-- Хай гаворыць,- сказала настаўніца.--Што ты хочаш сказаць? 

Віцік вышаў з-за скамейкі. Ён застанавіўся на праходзе і разгубленым 
“голасам сказаў: К 

-- У мяне--чысты сшытак... Марына Сямёнаўна, у мяне ніколі не 
было плям... 

-- Я ведаю, што не было,--праказала настаўніца. - 1 ты заслугоўваеш 
першых радоў. Але, вось... 

Яна расхінула віцікаў сшытак 1 трымала яго перад усім класам. ў. 

-- Вось, бачыш... 

Віцік пазіраў і не верыў сваім вачам. Другая і трэцяя старонкі апош- 
няй пісьмовай работы былі ў вялікіх размазаных плямах. Нібы нехта 
наўмысля памачыў палец у чарніла і павадзіў па пісанаму. 5 


з 


Віцік стаяў і не ведаў, што сказаць. Марына Сямёнаўна чамусці 
ўсміхнулася. Вучні зірнулі адзін на аднаго ў непаразуменні. У некаторых 
было ў думцы: ,Навошта-ж гэта Віціку маніць?“ Другія падумалі: «Як-жа 
гэта можна так запляміць“. Жэнька абарваў ціхату і праказаў: 


-- Факт. Будзем галасаваць. Хто за ромаву кандыдатуру... й 

Але ён не дагаварыў. З-за скамейкі вышаў Рома. Ён увесь расчырва- 
неўся. 

-2 Я прашу слова,- падышоў ён да стала. 


Зноў настала цішыня. І ў гэтай цішыні, спяшаючыся, глытаючы словы, 
Рома сказаў: 


-- Гэта зрабіў ён... Карасік. Калі мы былі на пераменцы, ён узяў 
і намазаў у віцікавым сшытку. Ён мне сказаў, што Віцік не будзе каман- 
дзірам. А я не хачу быць падложным камандзірам. ро. 


Рома змоўк. Піонеры азіраліся то адзін, то другі на Карасіка. І ўсе 
маўчалі. Карасік цяпер аж мяняўся з твару. Ён хаваў свой твар за ска- 
мейку, каб на яго не глядзелі. 0. Э 

Жэнька зноў парушыў маўклівасць: : 
-- Карасік, навошта ты так зрабіў?--запытаў ён у яго. Карасік віна: 
вата маўчаў. Рома адказаў за яго: 


--. Карасік казаў мне, што Віцік не хацеў гуляць з ім у «рэшкуч". 
Хай ведае, казаў. 


Нехта захіхікаў. Марына Сямёнаўна зрабіла цяпер сур'ёзны твар. 
А Жэнька не сцярпеў: 


-- Такі вучань не павінен насіць званне піонера. Мы гэта пытанне 
паставім на абгаварэнне асобна. Цяпер давайце будзем галасаваць, 


Карасіку хацелася зараз сказаць ўсяму атраду: »Я больш не буду". 
Але ён не сказаў. Яму было вельмі сорамна. 


А піонеры не ведалі за каго галасаваць. І Віцік і Рома--адны З леп- 
шых. 


Тады важаты ўнёс прапанову: 


-- Г за Віціка і за Рому. Яны ўдвох падзеляць мейсца. Адзін будзе 
парадным камандзірам, а другі--яго памочнікам. 


І выбары прайшлі аднагалосна. Карасік таксама галасаваў. Ён толькі 


трымаў паднятую руку і стараўся, каб ёю закрыць ад таварышоў свае 
ВОЧЫ, 


ЕРЫ ЗЕ 


ЯНКА НУПАЛА 


май 


Ходзіць май па свеце, Чырванню шаўковай 
Сонцамі ірдзіцца, Зашумяць штандары,-- 
Закаваных, спячых ў Хто ў няволі гнуўся-- 
Кліча ўстаць, збудзіцца. Ўстане гаспадарыць. 


Ходзіць май па свеце 
Многалюдны, буйны, 
І складае песні 
Сусветнай Комуны. 


Далятае голас 
Вялікага свята 

Ў нетры сутарэнняў, 
У курныя хаты. 
Чалавек не будзе 

Ўжо над чалавекам 
Панаваць. крывава, 

Як дасюль- з прадвекаў. 


Ходзіць май па свеце, 

З думкаю распетай: 
Возьмуць на ўсім свеце-- 
Возьмуць верх боветы. Ходзіць май па свеце... 

Народная к а зк а 
Малюнкі К. Ге д ды 


ў нейкай адной краіне жылі былі людзі. Гаравалі-працавалі, але бяды 
не мелі. 

Толькі вось аднекуль узяўся і пачаў прылятаць сюды страшны Змей. 
Пачаў Змей лятаць, дабро цягаць, а нарэшце і людзей хапаць. Панацягвае 
Змей адусюль людзей, згоніць іх у адно месца ды і прымушае будаваць 
сабе палацы, акопваць іх равамі, абсыпаць насыпамі, абгароджваць часта- 
колам, каб ніхто не змог туды ўвайсці. 

Будуюць людзі, капаюць канавы, насыпаюць насыпы, нібы горы-- 
і датуль пакутуюць, пакуль тут-жа і не гінуць. От набудавалі Змею шмат 
такіх загародкаў, праклалі паміж іх дарогі, а ён усё лётае ды цягае ў свае 
загароды людзей і людское дабро. 

Працуюць людзі, гаруюць, а тут наляціць Змей, аграбіць усё, і людзі 
пухнуць з голаду, мруць, нібы мухі. Няма ратунку ад ліхога Змея. 

Тым часам тыя людзі, што сталі прыслужваць Змею, цягаюць сабе 
людское дабро, нічога не робяць ды толькі сала гадуюць. І стала бедным 
людзям горай ад іх, як ад Змея, бо ведама гэтых важных змеевых слуг 
вельмі многа развялося, 

Няма ў іх літасці--з жывога скуру здзяруць. І пачалі яны лічыць лю- 
дзей горш за жывёліну, пачалі сароміцца, што самі яны людзьмі завуцга. 

Вось і павыдумлялі сабе змеевы прыслужнікі розныя прозвішчы. Хто 
назваў сябе ваўком або мядзведзем, хто арлом або каршуном. Вось адкуль 
і пайшлі паны Свінскія, Ваўкоўскія, Каршуновы і шмат іншых. 

Тым часам пастарэў Змей, абяссілеў і ляжыць, нібы падла. Ляжыць ён 
на адным баку тысячу гадоў, пачаў ужо гнісці, і такі смурод ад яго 
пайшоў--дыхаць нельга. 

Але паны абнюхаліся ды і кажуць, што гэта пах такі, што гэта толькі 
дурныя мужыкі не ведаюць, што смярдзіць, а што пахне. 

І чым далей, тым усё горш людзям жывецца. Ужо і паны загніліся. 


І служаць людзі дохламу Змею, служаць тым звярам--панам, аддаюць 
ім апошняе, а самі ходзяць галодныя, халодныя, за працаю свету не 
бачаць. 

Так і жылі людзі ад веку да веку. Адны паміралі, другія нараджаліся, 
і не было ніякай палёгкі. 

«." ЫЗ 

Але вось нарадзіўся ў той краіне хлапчук. Быў ён вельмі благенькі, 
вельмі худы: як заняпаў змаленства, так і астаўся на ўсё жыццё. Ні паны, 
ніхто яго не чапае, бо ён такі нехлямяжы, што нікому не патрэбен. 
От і вырас ужо ён, але ўсё гуляе з дзецьмі, як маленькі, ! празвалі яго 
людзі Іванькам Прастачком. 

Узімку сядзіць сабе Іванька Прастачок на печы ды з азна» цацкі 
складае, а ўлетку з дзецьмі пясочак перасыпае. 

Гэтак пражыў ён гадоў трыццаць. 


Панацягвае Змей адусюль людзей ёі прымушае будаваць сабе палацы... 


е 


Аднойчы сядзіць Іванька Прастачок ля прызбы, аж глядзіць ідуць тры 
старцы. Падышлі яны пад хату і селі на прызбе адпачыць. 

У вёсцы ні жывой душы- усіх выгнаў пан на работу. 

Сядзяць старцы на прызбе, адпачываюць ды ў люлькі тытуну насы- 
паюць. Раптам успомнілі, што няма ў іх агню. Пабег Іванька ў хату, 
набраў у прыгаршчы жару і прыносіць старцам. Закурылі яны люлькі, 
падзякавалі Іваньку ды пытаюцца ў яго, што ён робіць. 

-- Пясочак перасыпаю, -- кажа Іванька. - Бо што ні рабі, то ўсё на 
паноў ідзе. А нашы людзі дурныя, робяць дзень і ноч, са ўсяе сілы 
пнуцца. Работу спраўляюць, а ліха маюць, бо паны ўсё да сябе грабуць, 
а з мужыкоў скуру дзяруць: мучаць, калечаць, збіваюць і літасці не 
маюць. 


ц 
Паслухалі тое старцы, галовамі паківалі, узяліся за дудкі ды і за- 
йгралі. 


Дудка свішча, дудка грае, людзей навучае... 


0. 


Першы раз зайгралі --Іваньку розум далі, другі раз зайгралі - сэрцу 
жаласць прыдалі, трэці раз зайгралі--язык Іваньку развязалі. 


н 
ж ж 
Зніклі старцы, а Іванька Прастачок стаў ужо не дурачок, пачаў з: 
справу брацца ды ў свет збірацца. Зрабіў дудку-весялушку ды зайграў 
так хораша, так жаласліва, што не толькі людзі, а звяры і птушкі пачалі 


яго слухаць і ў круг збірацца. 


І стаў Іванька Прастачок па свеце хадзіць, у дудку граць, людзей 
збіраць ды праўду ім казаць. 


Як зайграе, так і ўбачаць людзі, што вялікая крыўда на свеце, што 
адны пануюць -- другія гаруюць; адны багаццю ліку не маюць, а другія 
з голаду паміраюць. 


І пайшоў ад Іванькавай дудкі голас па ўсім свеце, Пачалі людзі думаць 
ды гадаць як за праўду пастаяць. 


Пачулі змеевы слугі той вялікі голас і спалохаліся. Пачалі войска 
збіраць ды Іваньку шукаць. 


Чуюць голас на ўсходзе -- шась туды: пікі як лес тарчаць, гарматы 
грымяць,--а Іванькі не відаць. 


- 


Раптам, чуюць голас на захадзе: грае дудка-весялушка, грае--людзей 
навучае. Кінуцца паны на захад: гоняць коней, бягуць самі, шаблямі 
звіняць, на ўзвей вецер з гармат страляюць, а Іванькі не спаймаюць. 


Гудзе дудка, грае--паноў жудасць забірае, мароз бяжыць па спіне. 


І з тых часоў змеевым слугам няма спакою ні ўдзень, ні ўночы, бо 
бяды яны сабе чакаюць, як вол доўбні. Ў 


Дудка свішча, дудка грае, пошчак па свеце гуляе, людзей навучае. 
Яго не злавіць і з гармат не забіць. Сам ён хоць без цела, ды вялікую 
сілу мае. 


»Ой ды, дудка мая, 


Весялушка мая!“ 


т 


Апавяданне А. Калпінскай 
Малюнкі А. Ш а х р а я 


У Італіі, у сям'і старога пастуха, нарадзіўся хлопчык. 

-- Як ты думаеш назваць яго?---спытаў МЕРНЫ ў Ан- 
гоніо, бацькі гэтага дзіцяці. 

-- Ленін будзе яго імя,--радасна сказаў сын. 

Дзед сам панёс унука ў гарадскую ўправу, каб запі- 
саць імя дзіцяці. Там дзеда спыталі: 

-- Як назваць дзіця? 

Стары пастух кашлянуў і адказаў: 

-- Бацька даў яму імя Ленін. 

Начальнік гарадской управы і доктар адначасова па- 
вярнуліся да пастуха. Пісар нібы акамянеў з застыўшаю 
ў паветры рукою. 

-- Так сказаў мне сын: Ленін будзе. яго імя, ---цвёрда 
паўтарыў дзед. 

-- Ачмурэў і ты і сын твой! -- закрычаў начальнік 
управы.--Няма такога імя! Дурні! . 

Дзед выпрастаўся і сказаў, нахмурыўшы бровы: 

-- Кожную нядзелю чытае мой Антоніо газету, і не 
было яшчэ ніводнага дня, каб гэта імя не ўспаміналася 
стам шмат разоў. 

-- Пішыце яму імя--Ленін--сказаў ён пісару. І зноў 


ч, 


на хвіліну настала цішыня ў высокім старасвецкім зале, 
12 й “ 


Доктар падышоў да пастуха, нагнуўся над нованаро- 
джаным: С : 

-- Добры хлопчык. Паслухай, стары, навошта ты 
“хочаш сапсаваць сыну і ўнуку жыццё!? Гэтага імені не 
даруюць ім. Ты ведаеш, у краіне строгасці... Не будзь 
такім упартым: назаві яго любым другім іменем. 

-- Ленін будзе імя яго!-- крыкнуў стары пастух і вочы 
яго заблішчэлі. ўс 

Начальнік гарадской управы павярнуўся да пісара: 

-- Пішыце на яго галаву, - сказаў ён і злосна нахі- 
ліўся над паперамі. с 

Пастух, выцягнуўшы шыю, уважліва сачыў за пяром, 
якім пісаў пісар. 

-- Глядзіце, пан пісар, пішыце правільна. Я непісь- 
менны, але мой Антоніо ўмее чытаць і па пісанаму. 
Ну, вось, шчыра дзякую вам,--сказаў стары, адыходзячы 
ад стала. і . 

На дварэ дзед перадаў дзіця сваёй жонцы. Пры гэтым 
ён сказаў ёй: . ; 

-- Нясі яго дахаты ды скажы матцы, каб добра на-- 
карміла. Мы з ім ужо вытрымалі сапраўдны бой. 

Сказаўшы гэта, дзед націснуў на вочы капялюш і па- 
гнаў авечак у горы. 


-- Ленін будзе імя яго!--крыкнуў стары пастух, 

НА НОВАЙ зямлі 


Апавяданні А. Пакроўскай 
Малюнкі А. Ш а х р а я 


ПЕРШАЕ ПАДАРОЖЖА 


У Ледавітым акіяне ёсць велізарны востраў -- Новая Зямля. Там за- 
ўсёды холадна, у акіяне нават улетку плаваюць ільдзіны. 

Хлопчык Грышка радзіўся на Новай Зямлі. Ён маленькі. Яму няма 
яшчэ і года. а 

Кузьма, Грышкаў бацька, займаецца паляваннем у акіяне на маржоў, 
цюленяў і белых мядзведзяў. 

Калі прышла восень, Кузьма сабраўся на паляванне. Грышка з маткаю 
таксама едуць на паляванне. 


У Кузьмы" многа сабак, - дваццаць штук. Дваццаць сабак запрэглі 
ў двое санак. На адны санкі паклалі ўсё патрэбнае: палатку, муку, соль, 
сухары, кажухі, лыжы, стрэльбы, кацялок, дровы. На другія санкі села 
матка з Грышкам. Грышку яна схавала за ара Яму цёпла ў матчыным 
кажуху. 

Бацька бяжыць на лыжах каля санак. Маці падганяе доўгай палкай сабак. 

Спераду бяжыць самы разумны і дужы сабака-важак. На шыі яго зва- 
ночак: ,дзінь-дзінь-дзінь!“..., 

Сабакі бягуць, стараюцца. Дваццаць мордачак выцягнуты наперад. 
Вострыя вушы падняты ўверх. Дваццаць чырвоных языкоў высунуліся 
амаль да самага снегу. Дваццаць калматых хвастоў загнуты на і спіну. 


? 

Хутка-хутка перабіраюць сабакі пушыстымі лапкамі. Бягуць! Цягнуць 
з усіх сіл цяжкія сані. 

На дварэ зусім сцямнела. Пара спыніцца на начлег. 

Кругом толькі снег ды каменні. й дрэўца, ні кусціка. Але матка везла 
з сабою дровы. 

Ярка запылаў агонь. У кацялок палажылі снег. Будуць піць чай з сне- 
гавой вады. 

Сабак адпрэглі. Але есці ім не дадуць. Яны самі знойдуць сабе вячэру. 

Усе дваццаць сабак пабеглі на паляванне. Яны радграваюла снег, шу- 
каюць норак маленькіх звяркоў--пяструшак. 

Грышка прачнуўся. Яму нязручна, - ён мокры, Ён закрычаў: ,Уа, уа, 
уа!“... 

Маці дастала яго з-за пазухі, палажыла на калені. Раз, раз!---разгарнула 
шкурку і вось хлопчык ляжыць голенькі, Ён курчыцца, але не плача: 
мароз захапіў яму голас. Але маці схапіла жменю снегу і выцерла яго 
снегам замест купання. Раз, раз! і зноў загарнула ў цёплую шкурку. 

Грышка не хоча болей плакаць: непрыемнасці скончыліся. Яму цёпла, 
горача каля агню. Агонь трашчыць і пускае ўверх чырвоныя іскры. Вада 
ў кацялку бурліць. 

Грышка радуецца. Ён шырока раскрыў маленькія чорныя вочкі. Маці 
поіць яго гарачым чаем. Яна кладзе яму ў рот кавалачкі мёрзлага сала. 

Павячэралі. Абагрэліся. Пара і спаць. Разгрэблі і ўтапталі снег. Раза- 
слалі скуры. Маці схавала Грышку за пазуху і ляглі спаць. 

Прыбеглі сабакі. Шукаюць, дзе цяплей. Узабраліся на людзей: на 
людзях мякка і цёпла. І людзям цёпла ад сабак. 

Так і спяць: людзі на снягу, сабакі на людзях, а Грышка ў маткі за 
“ пазухай. 

А ў скалах гудзе вецер: ,Уууу... Ууўўу... Ууўуу“... 

Вецер круціць віхры снегу. Снегам засыпае і сабак, і людзей. Але 
пад снегам яшчэ цяплей. 


СУСТРЭЧА СОНЦА 


Скончыўся лістапад, мінуў снежань,--настаў студзень. У канцы сту- 
'дзеня на небе зноў пакажацца сонца, мінецца трохмесячная палярная ноч. 

У пасёлку на Новай Зямлі ўсе чакаюць гэтага дня. Усім не цярпіцца. 
Больш за ўсіх чакаюць сонца дзеці. Кожны дзень у дванаццаць гадзін 
яны бягуць са школы на высокую гару. З гары лепш відаць. Дзеці хочуць 
першымі ўбачыць сонца. 

З кожным днём ярчэй разгараецца святло на: небе. Нарэшце прышоў 
апошні цёмны дзень. парае пакажацца сонца. 


, 


Х 

хмары закрыюць неба? З. вечара 
Г. зарадзілі старую пушку. Падрыхта- 
. . валі сцягі. 


ўсё хадзіў на гару, глядзеў, ці няма 
/ . хмар. 
Вось настала раніца. Неба было 
чыстае. Усе зарадваліся. Дзеці лё- 
“талі з гурбы на гурбу, куляліся ў 
снягу. Залазілі на стрэхі і скачваліся 
. ўніз проста на жыватах. Сабакі бе- 
і. галі і моцна брахалі, 
На хатах вывесілі чырвоныя сцягі. 
“Хутка дванаццаць гадзін. Усе пайшлі 
на гару. Маткі пабралі з сабою 
Я . 0; і самых меншых дзяцей, не зва- 
вось пырснулі першыя праменні! жаючы на мароз і вецер. 
За людзьмі пабеглі сабакі. 

Ма гары было яшчэ халадней. Вецер свістаў і мёў снег проста ў твар. 
Людзі збіліся ў кучу, ціснуліся адзін да другега, каб сагрэцца. Усе гля- 
дзелі на мора. А над морам разгаралася неба. Яно ружавела і чырванела, 
(рабілася ўсё ярчэйшым і ярчэйшым, 

1. І вось пырсиўлі першыя праменні! Залаты акрайчык сонца заблішчэў 
над морам, заблішчэў і асляпіў усіх. 

-- Сонейка! Сонейка!--загаманілі дзеці. 

«Бах!'---выстраліла пушка. . 
“.. Тра-та-та!.. тра-та-та!..“---грымнуў залп: гэта выстралілі стрэльбы. 

А сонечныя праменні аблівалі залатым святлом і людзей, і сабак, 
і горы, і каменні, і снег, і мора. Людзі абнімалі адзін другога, смяяліся, 
хлопалі ў ладкі. Маткі выстаўлялі наперад да сонца маленькіх дзяцей, 
А дзеці старэйшыя крычалі і скакалі ў залатым сонечным святле. 


ПЕРШАЕ МАЯ 


Сонца даўно ўжо кожны дзень высока падымаецца на небе. Ночы ўсё 
карацейшыя ды карацейшыя. Хутка “іх зусім не будзе. Тады настане па- 
яяриы дзень, які будзе цягнуцца некалькі месяцаў. 

Пад праменнямі сонца снег і лёд блішчаць так, што баляць вочы. 


Новазямельскія рэбяты слухаюць радыё. Гаворыць Масква. Маскоўскія. 


рэбяты шлюць прывітанне дзецям усёй вялікай Совецкай краіны, 

Дзеці баяліся: а што, калі раптам. 


Адзін дзед не спаў усю ноч--. 


У Маскве зараз цёпла. На бульварах зелянее трава, расцвілі адуванчыкі, 
адцвітаюць дрэвы. Рэбяты бегаюць у майках і трусіках. 

На вуліцах сёння тысячы, дзесяткі тысяч рэбят. , 

А на Новай Зямлі ў самым вялікім пасёлку, у Малых Карманулах, 
рэбят зусім мала. У Карманулах адзіная на ўсю Новую Зямлю школа. 

Мароз у дзень 1-га мая быў больш 30-ці градусаў. Халодны вецер” 
збівае з ног, рве адзежу, вырывае сцягі з рук, кідае ў твар калючы снег. 

Мароз залазіць у белыя кажухі, шчыпле рукі праз рукавіцы, марозіць 
Сногі. Сабакі не разумеюць, чаго сабраліся, куды ідуць людзі ў такое 
надвор'е. Яны брэшуць і бягуць за людзьмі. 

Дэманстрацыя скенчылася. Хутчэй грэцца! 

Рэбяты забеглі ў цёплую школу. Ім хочацца паслаць прывітанне рэбя- 
там усяго СССР. Ім хочацца расказаць далёкім таварышам, у якіх цяпер 
вясна і кветкі, як яны, дзеці-ненцы, на краі зямлі, сярод снегу і лёду, 
святкавалі Першае. мая. І вось хлопчык Вылка піша пісьмо: 


«ДАРАГ ІЯ ТАВАРЫШЫ! 


Мы пачалі рыхтавацца да свята за тыдзень. У дзень свята мы 
разам з дарослымі пайшлі ўздоўж пасёлка. 

Сцяг мы зрабілі з паперы. Вецер сарваў яго. У нас быў яшчэ свой плакат. 

Так дайшлі аа апошняй хаты. Тут старшыня гаварыў прамову, 
мы крычалі ура“. 

Было холадна. Хутчэй пабеглі Ў школу. У школе гаварыў настаўнік 


і старшыня. Мы шлялі і спявалі“. 
“А. ВЫЛКА. Вучань Новазямелескай школы 


З 


У дзень свята мы разам з дарослымі пайшлі ўздоўж пасёлка. 


ала Н а, 


Янка Маў р (Працяг, Пачатак у Ле 8). 
Мал. А. Волкава і 


Кожны ведае, што такія дзеці, як Рома, ідучы па вуліцы любяць чап- 
ляцца рукамі за сцяну дома, за платы, і абавязкова застрэмяць пальцы. 
Калі стрэмку выцягнуць і рука загоіцца, яны зноў пачынаюць тое самае. 

Шмат дзяцей пакутуе ад гэтага. Пакутаваў і Рома. А цяпер раптам ён 
перастаў адчуваць боль і мог садзіць стрэмак колькі ўлезе. Калі ён пры- 
шоў раз у дзіцячы сад з вялікай стрэмкай пад ногцем, дык усім тым, 
хто бачыў гэта, аж млосна зрабілася, асабліва, калі цёця Ліза пачала да- 
ставаць гэтую стрэмку ды заліваць ёдам. 

А Рома толькі пасмейваецца: 

-- Нічога! Мне не баліць! 

-- Першы раз у сваім жыцці бачу такога трывалага хлопчыка! - 
дзівілася цёця Ліза. 

А дзеці, дык, нават не ведалі, як глядзець на Рому. 

-- Эх, каб і мне таксама не балела!--казаў кожны з іх.--Тады я быў- 
бы самым шчаслівым чалавекам у свеце! 

Але пакуль што толькі адзін наш Рома быў самым шчаслівым чала- 
векам у свеце. Таму ён пачаў ганарыцца, задзіраць нос перад таварышамі. 

Аднаго разу цёця Ліза ўбачыла, што ў пакоі, каля цацак, налілося 
многа крыві. Нават адна лялька, уткнуўшыся носам, ледзь не аланы 
ў крыві. Цёця Ліза спалохалася. . 

-- Дзеці! ІЦто такое здарылася? У каго гэта кроў ідзе? 

- Дзеці спакойна паглядзелі адзін на аю але пацярпеўшага не знай- 
шлося. 

-- Адкуль-жа усё-ткі кроў? У каго што баліць?--дапытвалася цёця. 

І зноў нікога не знайшлося. Тады крыкнула Зінг: 

-- Гляньце, у Ромы ззаду кроў цячэ! 

- Адкуль? Што? Чаго 
ты выдумляеш?--агрызнуўся 
Рома. 

Але выявілася, што кроў 
сапраўды цякла з яго: ён 
сеў на нейкі цвік, парваў 


штаны, пракалоў цела-і не. 


ведаў гэтага, бо яму не ба- 


лела. А крыві вышла шмат. 
Вось табе і геройства! 


На гэты раз дзеці пагля- 
дзелі на Рому зусім без 
зайздрасці і сам ён крыху 
засароміўся, нібы зрабіў не- 
шта дрэннае, 

Неўзабаве здарылася новая 
бяда. Рома босы бегаў па 
дварэ, і ў садзе, і каля смяц- 
цёвай ямы, і па вуліцы; 
бегаў смела, не баяўся, што 
параніць нагу, не баяўся, 
што забаліць. Яго таварышы 
шмат разоў плакалі і раны 
сна нагах завязвалі. А Рома 
толькі смяяўся з іх. 


А праз некаторы час па- 
глядзела маці на ромавы ногі 
і ахнула: чаго-чаго толькі не 
было панасаджвана ў падэш- 
вы і пальцы! І стрэмкі, іцвікі, 


Ромавы таварышы ўжо даўно перасталі 
лічыць яго за героя, 


і шкло, а ў ранкі паналазіла зямлі, бруду. Ад гэтага ногі пачалі гнісці, 


а Рома ўсяго гэтага не адчуваў! 


Х 


Цяпер ужо маці не хваліла яго за тое, што ён цярплівы, а скардзі- 


лася ўсім: 


-- Вось нянічасце якое прышло! Хлопец не адчувае болю. 
І прышлося ачышчаць ногі ад гною, як гнілую бульбу. 


е 
ў 


Рома ўлядзеў на сваё за-. 
“вязаныя ногі, болю не адчу- 
ваў, але і радасці таксама 
гне адчуваў. А таварышы яго 
іў не толькі ўжо не зайздро- 
сцілі, а пачалі пасмейвацца. 
(З ] што ні дзень, то новая 
бяда. Мухі, камары маглі 
рабіць на ромавым твары 
што хацелі, Калі ён убачыць 
іх вачыма, то Вада а калі 
не, то яны так і заставаліся. 
Утыркнецца якім-небудзь 
чынам трэсачка ў шыю ці 
ў вуха, і Рома ходзіць з ёю 
на смех людзям. : 
“Ромавы таварышы ўжо даў- 
но перасталі лічыць яго за ге- 
роя, даўно ўжо яму ніхто 
не зайздросціў, а, наадварот, 
глядзелі як на нейкага ня- 
шчаснага. Кожны быў рад, 
што яму баліць, што ён не 
такі, як Рома. ; 


А Рома ўаадзіць “на дзя- 


цей І думае: о 

ба «Якія яны шчаслівыя! Ім 

.....- баліць. Эх, каб і мне балела] . й: 

Я й і 4 Маў, 
Нічога лепшага я не ха- рана га схапіў іолбу і пачаў албцў брае Ў З 

аса ы “а ў 
цеў-бы“. 
Нарэшце дайшло да таго, што Рому і на свеце жыць зрабілася не- А 

магчыма. ў 


ша Маці ўстрывожылася, павяла яго да доктара. “Доктар дзівіўся і не 
мог дапамагчы. 

І вось аднаго разу Рома ўспомніў і расказаў матцы. выпадак, які пры- 
вёў Рому ў такое становішча. 


, 5 - 


я. ажа ў 
з зана аа 


на ўў ё, 


-- Калі я лячыўся ў таго прафесара з вялікімі акулярамі, то заўва: 
жыў, што ён з аднэй бутэлечкі браў лякарства, ўпырскваў мне ў вуха 
і ад гэтага яно не балела тады, калі ён яго рэзаў. І вось я падпільнаваў 
момант, калі прафесар вышаў за дзверы, і выпіў гэтага лякарства. 

-- Дык вось у чым справа! -- крыкнула маці і зараз-жа павяла Рому 
да таго самага прафесара. 

Прафесар з дакорам паківаў галавою. 

--. Ай-яй-яй! Што-ж ты нарабіў? Ты-ж сам сабе папсаваў сігналізацыю. 
Боль -- гэта сігнал, паведамленне аб бядзе, аб хваробе. Калі чалавек 
атрымае паведамленне, тады пачынае бараніцца, а калі ніякага паведам- 
лення не атрымлівае, тады, бачыш, што выходзіць. Каб людзі не адчувалі 
болю, яны-б даўно ўсе загінулі. 

І ён даў Рому выпіць другога лякарства. 

Прышоў Рома дахаты, узяў іголкі і пачаў калоць сябе праз кожную 
мінуту--ці не баліць? Але прайшоў увесь дзень і нідзе не забалела, 

Назаўтра як толькі прачнуўся Рома, падышла маці і ўшчыпнула яго. 

--. Ай, баліцьі- крыкнуў Рома шчаслівым голасам і зараз-жа ўшчып- 
нуў сябе сам. Потым ускочыў, схапіў іголку і пачаў калоць сябе ўсюды. 
Усюды балела,--і Рома зноў адчуў сябе самым шчаслівым чалавекам 
у свеце. 

Хх к ж 


Як разрэзаць палоску і скласці зорку? 
Адказ на загадку, змешчаную ў 7 8 за 1935 г. 

МАЙСТАР 
ЛАМАЙС 


Верш С. Маршака. 


Я вучыцца не хачу--. 
“Каго хочаш навучу! 

СЯ, брат, без навукі 
Майстар на ўсе рукі! 


Сёння буду сталяром - 
Буду стукаць тапаром. 
Я, брат, без навукі 
Майстар на ўсе рукі! 


Зараз трэба для сталовай 
Змайстраваць буфет сасновы. 
Падчашу я трошкі 

На палічкі дошкі, 


Раз, два 

Па палене! 
Тры, чатыры, - 
Па калене! 


Не ўдаецца мне буфет-- 
Лепш змайструю табурэт. 
Я, брат, без навукі 
Майстар на ўсе рукі! 


Стукнуў-грукнуў малатком -: 


Цвік сагнуўся чарвяком! 
Ўзяў другі. Махнуў рукой -- 
І другі сагнуў дугой. 


Эт! не трэба табурэта, 
Лепей раму для партрэта. 
Малаток адкіну ў бок-- 
- Пілкай выражу брусок. 
Я, брат, без навукі 
Майстар на ўсе рукі! 
Зазызыкала піла, 
Зажужжэла, як пчала. 
Раптам трапіла на сук 
І не слухаецца рук. 

Я і гэтак, я і так-- 
Не пілуе аніяк! 

Ні уперад, ні назад, - 
Я і сам ужо не рад! 


Ат! навошта рама?. 
Абыйдуся таксама. 
Дый сякера тупая-ж, 
Ды і пілка такая-ж... 


Захацеў я нешта чаю-- 
Лепш лучыны нашчапаю. 
Я, брат, без навукі 
Майстар на ўсе рукі. 


Трэсачкі калючыя). 

Тонкія, гаручыя, 

Затрашчаць, як на пажары, 
нашым новым самавары. 


Гэй! сюды ідзі, 
Сталяр, 

Ды распальвай 
“Самавар! 


Ты у нас не майстар, 
Ты у нас ламайстар! 


ў Па гэтых малюнках складзіце самі апавяданне 


ДЫРА 


Працяг глядзі 


ШТОМЕСЯЧНЫ ЖУРадЯ для ОКЦЯБРАТ 
ТІСКР Ы ІЛЬ і ЧА ўя. аа І ВУЧНЯЎ МАЛОДШЫХ КЛАСАЎ 
ОРГАН ЦК ЛКСМБ! НАРКАМАСВЕТЫ 


ІК 1936 меч 
ВЫДАННЕ ЮНДЗЕТСЕКТАРА ДВБ аб аўца НЫс 


й 


КАП. . ; 
. ў 


І. Янка Маланка прачнуўся 
- на падлозе каля ложка. 


, - - -. 

